

१३ वा वित्त आयोग

१३ व्या वित्त आयोगांतर्गत वितरीत निधीतून,  
ई-पीआरआय/ई-पंचायत प्रकल्पासाठी खरेदी  
करावयाचे संगणक व अनुषंगिक साहित्य  
तसेच, त्यासाठी उपलब्ध करून घ्यावयाच्या  
मनुष्यबळा संदर्भातील मार्गदर्शक सूचना.

महाराष्ट्र शासन  
ग्राम विकास व जलसंधारण विभाग  
शासन परिपत्रक, क्रमांक- तेविआ २०११/प्र.क्र.४२/वित्त-४  
मंत्रालय, मुंबई-४०० ०३२.  
दिनांक- ३० एप्रिल, २०११.

- वाचा- १) शासन निर्णय क्र.तेविआ २०१०/प्र.क्र.२२/वित्त-४, ग्राम विकास व जलसंधारण विभाग, मंत्रालय, मुंबई, दिनांक ३०/८/२०१०.
- २) शासन परिपत्रक क्र.तेविआ २०१०/प्र.क्र.७३/वित्त-४, ग्राम विकास व जलसंधारण विभाग, मंत्रालय, मुंबई, दिनांक ८/१२/२०१०.
- ३) शासन निर्णय क्र.तेविआ २०११/प्र.क्र.२९/वित्त-४, ग्राम विकास व जलसंधारण विभाग, मंत्रालय, मुंबई, दिनांक २५/३/२०११.
- ४) शासन पत्र क्र.तेविआ २०११/प्र.क्र.३६/वित्त-४, ग्राम विकास व जलसंधारण विभाग, मंत्रालय, मुंबई दिनांक २१/४/२०११.
- ५) शासन निर्णय क्र.व्हीपीएम २०१०/प्र.क्र.६/पंरा-३, ग्राम विकास व जलसंधारण विभाग, मंत्रालय, मुंबई, दिनांक २६/४/२०११.
- ६) सामान्य प्रशासन विभागाचे परिपत्रक क्र.मातंस/ नस्ती-०८ /७० दि.२७ जुलै २००९ व दि. २२ मार्च २०११.
- ७) शासन निर्णय क्र.व्हीपीएम २०१०/प्र.क्र.६/पंरा-३, ग्राम विकास व जलसंधारण विभाग, मंत्रालय, मुंबई, दिनांक ३०/४/२०११.

**प्रस्तावना :-** १३ व्या वित्त आयोगाच्या शिफारशीनुसार पंचायत राज संस्थांना वितरीत होणा-या निधीचा वापर पंचायत राज संस्थांच्या कार्यान्वयनासाठी आवश्यक असणा-या पायाभूत सुविधा जसे पंचायत राज संस्थांचे लेखे (प्रियासॉफ्ट) या संगणकीय आज्ञावलीत ठेवणे , पंचायत राज संस्थांकडील सर्वप्रकारच्या आधारसामुग्रीचा डेटाबेस तयार करणे, त्यासाठी आवश्यक तांत्रिक मनुष्यबळ उपलब्ध करणे, या बाबींसाठी प्राधान्याने करण्याबाबत शिफारस करण्यात आली आहे. राज्यातील पंचायत राज संस्थांचे बळकटीकरण करून त्यांचे कामात सुसूत्रता, एकसूत्रीपणा व पारदर्शकता आणण्यासाठी केंद्र शासनाच्या पंचायत राज मंत्रालयाने e-PRI/e-Panchayat हा प्रकल्प राबवण्याचा निर्णय घेतला आहे. त्यानुसार महाराष्ट्र राज्यातील पंचायत राज संस्थांमध्ये ई-पीआरआय हा प्रकल्प राबविण्याचा निर्णय संदर्भ क्र.५ च्या शासन निर्णयान्वये ग्राम विकास विभागाने घेतला आहे. या प्रकल्पामध्ये केंद्र शासनाच्या पंचायती राज मंत्रालयाने एन.आय.सी.द्वारा १२ प्रकारच्या संगणकीय आज्ञावलीची निर्मिती सुरु केली असून, त्यापैकी

पंचायत राज संस्थांचे लेखे ठेवण्यासाठी विकसीत केलेल्या वेबबेस्ड स्वरूपाच्या प्रिया सॉफ्ट (PRIAsoft) तसेच, पंचायत राज संस्थांच्या अर्थसंकल्पीय नियोजनासाठीच्या प्लॅन प्लस ( Plan Plus ) या दोन संगणकीय आज्ञावलीच्या अंमलबजावणीस यापूर्वीच प्रारंभ झाला आहे व लवकरच उर्वरित १० प्रकारच्या ( नॅशनल पंचायत पोर्टल, पंचायत प्रोफायलर, सोशल ऑडीट, युनिक कोड टू असेटस् अँड युटिलीटीज, सिटीझन सेन्ट्रीक सर्व्हीसेस, ग्रीव्हान्स रिड्रसल, बेसिक जीआयएस ॲप्लीकेशन, स्कील्स मॅनेजमेंट, युनिक कोड टू पंचायत, स्कीम इम्प्लीमेंटेशन अँड मॉनिटरिंग इ. ) संगणकीय आज्ञावलीच्या अंमलबजावणीस प्रारंभ होणार आहे. अशाप्रकारे पंचायत राज संस्थांना भविष्य काळात देण्यात येणा-या व सध्या अंमलबजावणी होत असलेल्या या सर्व संगणकीय आज्ञावलींचे (सॉफ्टवेअरचे) काम सुरळीत होण्यासाठी सर्व ग्रामपंचायतींना, पंचायत समितींना व जिल्हा परिषदांना, या विविध सॉफ्टवेअर्सची अंमलबजावणी होईल अशा उच्चक्षमतेच्या संगणक, प्रिंटर कम स्कॅनर मशीन, ई-स्वाक्षरी मोड्यूल, इंटरनेट जोडणी अशा सुविधा पुरविण्यात येणार आहेत. त्यासाठी आवश्यक निधी १३ व्या वित्त आयोगाच्या संदर्भ क्र-३ च्या शासन निर्णयान्वये वितरीत निधीतून खर्च करावा असे सर्व जिल्हा परिषदांना कळविण्यात आले होते. तसेच, १३ व्या वित्त आयोगाच्या वितरीत निधीतून आवश्यक तांत्रिक मनुष्यबळ उपलब्ध करून देण्यासाठी अनुसरावयाच्या कार्यपध्दती विषयक सूचना संदर्भ क्र. २ च्या शासन परिपत्रकात देण्यात आल्या आहेत. त्याचप्रमाणे संदर्भ क्र.५ च्या शासन निर्णयातील परिच्छेद क्र.३ मध्ये नमूद केल्यानुसार आवश्यक संगणक व अनुषंगिक साहित्याची खरेदी करण्यासाठी व आवश्यक तांत्रिक मनुष्यबळ उपलब्ध करून घेण्यासाठी पालन करावयाच्या सुधारित मार्गदर्शक सूचना या परिपत्रकान्वये पुढीलप्रमाणे देण्यात येत आहेत.

### **शासन परिपत्रक-**

ई-पीआरआय हा प्रकल्प केंद्र शासनाचा महत्वाचा विकास प्रकल्प असून त्याची पंचायत राज संस्थांच्या स्तरावर अंमलबजावणी अपेक्षित आहे. यास्तव मुंबई ग्रामपंचायत अधिनियम १९५८ च्या **कलम १५३ क** व महाराष्ट्र जिल्हा परिषद व पंचायत समिती अधिनियम १९६१ च्या **कलम २६१(१)** (राष्ट्रीय व राज्य विकास योजनांच्या हिताच्या दृष्टीने निदेश देण्याचे राज्य शासनाचे अधिकार ) यानुसार राज्य शासनास मिळालेल्या अधिकारांचा वापर करून राज्य शासन सर्व जिल्हा परिषद, पंचायत समिती व ग्रामपंचायतींना ई-पीआरआय प्रकल्पांतर्गत सर्व पंचायत राज संस्थांचे संगणकीकरण व अनुषंगिक बाबी यासाठी प्रकल्प अंमलबजावणी समितीने केलेल्या सूचना व शासनाने मान्य केलेल्या प्रकल्पानुसार कार्यवाही करण्याचे निदेश देत आहे. त्यामुळे या प्रकल्पांतर्गत करावयाच्या संगणक व अनुषंगिक साहित्याच्या खरेदीसाठी व उपलब्ध करून घ्यावयाच्या मनुष्यबळासंदर्भात जिल्हा परिषद/पंचायत समिती व ग्रामपंचायत स्तरावर, जिल्हा परिषदेच्या सर्वसाधारण सभेची/पंचायत समितीच्या सभेची/ग्रामपंचायतीच्या सभेची वेगळी मान्यता घेण्याची आवश्यकता नाही.

**(अ) १३ व्या वित्त आयोगाचा निधी संगणकीकरणासाठी वापरण्याबाबतच्या मार्गदर्शक सूचना-**

(१) संदर्भ क्र. ३ च्या शासन निर्णयान्वये वितरीत निधीतून जिल्हा परिषद, पंचायत समिती व ग्रामपंचायतीसाठी खालीलप्रमाणे संगणक व अनुषंगिक साहित्य खरेदी करण्यासाठी निधी राखून ठेवण्याबाबत सर्व जिल्हा परिषदांना कळविण्यात आले होते.

**तक्ता- i :-**

पंचायत राज संस्था	संगणक संख्या	प्रिंटर कम स्कॅनर संख्या	ई-स्वाक्षरी मोड्यूल संख्या	युपीएस संख्या	नेटवर्क प्रिंटर संख्या
जिल्हा परिषद	५	१	४	५	१
पंचायत समिती	१	१	४	१	१
ग्रामपंचायत	१	१	१	१	-

(२) तथापि सद्यःस्थितीत खरेदी करावयाच्या बाबींच्या संदर्भात अंशतः बदल झाल्यामुळे सर्व जिल्हा परिषदांनी संदर्भ क्र. ३ च्या शासन निर्णयान्वये वितरीत निधीतून जिल्हा परिषद, पंचायत समिती व ग्रामपंचायतीसाठी अनुक्रमे १०:२०:७० या प्रमाणात देय असणा-या निधीमधून त्या त्या स्तरासाठी आवश्यक असलेल्या संगणक, प्रिंटर कम स्कॅनर मशीन व अँटिवायरस आज्ञावली यांच्या खरेदीसाठी निधी खर्च करावा.

**तक्ता- ii :-**

पंचायत राज संस्था	संगणक संख्या	प्रिंटर कम स्कॅनर संख्या	अँटिवायरस आज्ञावली
जिल्हा परिषद	४	१	४
पंचायत समिती	१	१	१
ग्रामपंचायत	१	१	१

(३) मुख्य कार्यकारी अधिकारी यांनी जिल्हा परिषद स्तरासाठी असलेल्या १० टक्के निधीतून जिल्हा परिषदेला देण्यात येणा-या ४ संगणक व १ प्रिंटर कम स्कॅनर मशीनची खरेदी करावी. पंचायत समिती स्तरासाठी असलेल्या २० टक्के निधीतून पंचायत समितीला देण्यात येणा-या १ संगणक व १ प्रिंटर कम स्कॅनर मशीनची खरेदी करावी. त्याचप्रमाणे, ग्रामपंचायत स्तरासाठी असलेल्या ७० टक्के निधीतून, प्रत्येक ग्रामपंचायतीला देण्यात येणा-या १ संगणक व १ प्रिंटर कम स्कॅनर मशीनची खरेदी करावी.

(४) संगणक पुरविणारी शासनाच्या दरकरारावरील लिनोव्हो (Lenovo) कंपनी संगणकासाठी आवश्यक असणारी अत्याधुनिक अँटिवायरस आज्ञावली प्रकल्प कालावधीसाठी म्हणजे ५ वर्षासाठी पुरविणार आहे. त्यासाठी सदर अँटिवायरस आज्ञावली पुरविण्यासाठी संबंधित कंपनीला जिल्हा परिषद/पंचायत समिती/ग्रामपंचायतींना पुरविण्यात आलेल्या प्रत्येक संगणक निहाय एकूण रु.१३९४/- इतकी रक्कम सदर कंपनीस मुख्य कार्यकारी

अधिकारी यांनी अदा करावयाची आहे. तसेच, जर भविष्यकाळात आवश्यकतेनुसार सदर संगणकांसाठी नवीन व आधुनिक ॲन्टीवायरस आज्ञावली पुरविण्याची गरज भासली, तर सदर कंपनी करारनाम्यातील तरतूदीनुसार अशी ॲन्टीवायरस आज्ञावलीसाठी कोणतीही किंमत न आकारता उपलब्ध करून देईल.

(५) अशाप्रकारे वरील बाबींसाठी प्रत्येक जिल्ह्यास लागणा-या रकमेची अदायगी मुख्य कार्यकारी अधिकारी यांनी जिल्हा परिषद स्तरावरून वरील परिच्छेद अ (३) मध्ये नमूद केल्याप्रमाणे संबंधित कंपन्यांना (Lenovo व Canon) करावयाची आहे.

(६) तसेच, जिल्हा परिषद स्तरासाठी ४ ई-स्वाक्षरी मोड्यूल, पंचायत समिती स्तरासाठी ४ ई-स्वाक्षरी मोड्यूल व प्रत्येक ग्रामपंचायतीसाठी १ ई-स्वाक्षरी मोड्यूल खरेदी करावे. त्याचप्रमाणे पंचायत राज संस्थांच्या तीन्हीस्तरावर संगणकांना इंटरनेट जोडणी करून घ्यावी. ई-स्वाक्षरी मोड्यूलची खरेदी व इंटरनेट जोडणी करतांना तसेच युपीएसच्या खरेदीबाबत संदर्भ क्र.५ च्या शासन निर्णयात दिलेल्या सूचनांचे काटेकोरपणे पालन करावे.

(७) तक्ता- ii मधील बाबींच्या खरेदीनंतर उरलेली रक्कम संदर्भ क्र.१ व ३ च्या शासन निर्णयान्वये विहित निकषानुसार त्या त्या स्तरासाठी वितरीत करावी.

(८) संदर्भ क्र.१ नुसार दिलेल्या मार्गदर्शक सूचनांनुसार वित्त आयोगाचा निधी बचत खात्यात ठेवण्याबाबत सूचना देण्यात आल्या आहेत. तसेच, वित्त आयोगाचा निधी राज्य शासनाकडून जिल्हा परिषदांना प्राप्त झाल्यापासून तो निधी पंचायत समित्या व ग्रामपंचायतींना ५ ते १० दिवसात वितरीत करणे आवश्यक आहे. म्हणजे ज्या ठिकाणी बँकिंग सुविधांचे जाळे व निधी हस्तांतरणाच्या आधुनिक सुविधा ( NEFT व RTGS ) उपलब्ध आहेत, त्या ठिकाणी सदर निधीचे वितरण ५ दिवसात व ज्या ठिकाणी अशा सुविधा उपलब्ध नाहीत तेथे १० दिवसांच्या आत निधीचे वितरण करणे आवश्यक आहे. तथापि, संदर्भ क्र.३ च्या शासन निर्णयान्वये वितरीत रक्कम संबंधित स्तरासाठी वितरीत करण्यास विहित कालावधीपेक्षा अधिक विलंब झाला आहे. त्यामुळे संदर्भ क्र. ३ च्या शासन निर्णयान्वये वितरीत निधी जिल्हा परिषदांनी ज्या बँकेच्या बचत खात्यामध्ये ठेवला आहे, त्या निधीवर वितरण करावयाच्या दिवसांपर्यंत प्राप्त झालेल्या व्याजाची एकूण रक्कम जिल्हा परिषद, पंचायत समिती व ग्रामपंचायतींना १०:२०:७० या प्रमाणात स्वतंत्र वितरण आदेशान्वये तात्काळ वितरीत करावी.

### **(ब) ई-पंचायत/ई-पीआयआर प्रकल्पासाठी लागणा-या संगणक,प्रिंटर व अनुषंगिक साहित्याची खरेदी**

#### **करताना अनुसरावयाची पध्दती-**

(१) ई-पंचायत/ई-पीआयआर प्रकल्पासाठी खरेदी करावयाच्या डेस्कटॉप संगणक, प्रिंटर कम स्कॅनर मशीन यांचे कॉन्फ्युगरेशन, तसेच ॲन्टीवायरस, इंटरनेट जोडणी, ई-स्वाक्षरी मोड्यूल यांचे खरेदीसंदर्भात संदर्भ क्र.५ च्या शासन निर्णयात सविस्तरपणे सूचना देण्यात आलेल्या आहेत. त्यानुसार राज्य शासनाशी दरकरार असलेल्या व सध्या

बाजारात अस्तित्वात असलेल्या उच्चदर्जाच्या कॉम्प्युगेशनचा लिनोव्हो ( Lenovo ) कंपनीचा डेस्कटॉप संगणक खरेदी करावयाचा आहे. या कंपनीचे संगणक शासन दरकरारावर उपलब्ध असून दरकरारातील बाब क्रमांक A03W नुसार रु.३२३५५/- अधिक कर इतकी किंमत सदर संगणकांची आहे. मात्र, संदर्भ क्र.५ च्या शासन निर्णयात देण्यात आलेल्या, दरकरारात नमूद असलेल्या कॉम्प्युगेशनपेक्षाही उच्चदर्जाच्या कॉम्प्युगेशनचे संगणक लिनोव्हो ( Lenovo ) कंपनी दरकरारातील रु.३२३५५/- अधिक कर इतक्या किंमतीतच पुरविण्यास तयार आहे. त्यानुसार सर्व जिल्हा परिषदांच्या मुख्य कार्यकारी अधिकारी यांनी संदर्भ क्र.५ च्या शासन निर्णयात देण्यात आलेल्या उच्चदर्जाच्या कॉम्प्युगेशनचे संगणक रु.३२३५५/- अधिक कर इतक्या किंमतीत संबंधित कंपनीकडून खरेदी करावयाचे आहेत.

तसेच, केंद्र शासनाच्या दरकरारावर उपलब्ध असलेल्या कॅनन (Canon) कंपनीचे प्रिंटर कम स्कॅनर मशीन खरेदी करावयाचे आहे. सदर प्रिंटर कम स्कॅनर मशीन दरकरारातील बाब क्र. ३ नुसार असलेल्या रु.८३५६/- अधिक कर यापेक्षाही कमी म्हणजे रु.८२८०/- अधिक कर, इतक्या किंमतीत कॅनन (Canon) कंपनी पुरविण्यास तयार आहे.त्यानुसार सर्व जिल्हा परिषदांच्या मुख्य कार्यकारी अधिकारी यांनी प्रिंटर कम स्कॅनर मशीन खरेदीची कार्यवाही करावी.

(२) सदर खरेदी करताना संगणक व अनुषंगिक साहित्य खरेदी संदर्भात शासनाने वेळावेळी निर्गमित केलेल्या विविध शासन नियम/निर्णय/परिपत्रकातील तरतुदींचे तंतोतंत पालन होईल याची दक्षता घ्यावी.

(३) जिल्हा परिषद/पंचायत समिती व ग्रामपंचायती यांनी खरेदी केलेल्या साहित्याची त्या त्या स्तरावर असलेल्या स्टॉक रजिस्टरला नियमानुसार नोंद घ्यावी.

(४) महाराष्ट्र जिल्हा परिषद व पंचायत समिती लेखासंहिता १९६८ मधील कलम ८३ नुसार आवश्यक प्रमाणपत्र मुख्य कार्यकारी अधिकारी यांनी संबंधितांकडून घ्यावे.

(५) सदर परिपत्रक प्राप्त झाल्यापासून १५ दिवसांच्या आत मुख्य कार्यकारी अधिकारी जिल्हा परिषद यांनी परिच्छेद-२ (ii) मधील तक्त्यात दिल्यानुसार आपल्या जिल्ह्यातील पंचायत राज संस्थांसाठीच्या आवश्यक साहित्याच्या खरेदीबाबतचे एकत्रित पुरवठा आदेश संबंधित कंपन्यांना द्यावेत. तसेच, जिल्हा परिषदेच्या मुख्य कार्यकारी अधिका-यांकडून सदरचे पुरवठा आदेश प्राप्त झाल्यानंतर संबंधित कंपन्यांनी ६ ते ८ आठवड्यांच्या आत मालाचा पुरवठा करावा. त्यानंतर खरेदी केलेले साहित्य प्राप्त झाल्यानंतर ते दिलेल्या कॉम्प्युगेशनचे व दर्जाचे असल्याची खात्री झाल्यानंतरच व सदर साहित्याची उभारणी (Installation) केल्याची खात्री झाल्यानंतरच संबंधित कंपनीस द्यावयाच्या रकमेची, महाऑनलाईन, मुख्यकार्यकारी अधिकारी, जिल्हा परिषद व पुरवठादार यांच्यातील

त्रिपक्षीय करारनाम्यातील तरतूदीनुसार अदायगी मुख्य कार्यकारी अधिकारी जिल्हा परिषद यांनी करावी. त्रिपक्षीय करारनाम्याची प्रत स्वतंत्रपणे उपलब्ध करून देण्यात येईल.

**(क) ई-पीआरआय प्रकल्पासाठी आवश्यक असलेल्या मनुष्यबळासंदर्भातील मार्गदर्शक सूचना-**

१३ व्या वित्त आयोगाच्या निधीतून पंचायत राज संस्थांनी जिल्हा परिषद, पंचायत समिती व ग्रामपंचायत स्तरासाठी अकॉउंटंट तथा संगणक ऑपरेटर/कनिष्ठ अभियंता/संगणक तज्ञ यांची आऊटसोर्सिंग पध्दतीने कंत्राटी स्वरूपात सेवा उपलब्ध करून घेण्याबाबत संदर्भ क्र.२ च्या शासन परिपत्रकान्वये सूचना देण्यात आल्या आहेत. तथापि, संदर्भ क्र.५ व ७ च्या शासन निर्णयान्वये देण्यात आलेल्या मार्गदर्शक सूचनांनुसार पंचायत राज संस्थांना जे संगणक विषयक मनुष्यबळ लागणार आहे ते महाऑनलाईन या कंपनीतर्फे उपलब्ध करून देण्यात येणार आहे. त्यामुळे संदर्भ क्र.२ च्या शासन परिपत्रकान्वये देण्यात आलेल्या सूचनांमध्ये पुढीलप्रमाणे सुधारणा करण्यात येत आहेत.

(i) संदर्भ क्र.२ च्या शासन परिपत्रकामध्ये ग्रामपंचायत स्तरावर लेखापाल तथा संगणक ऑपरेटर नेमण्याबाबत तसेच पंचायत समिती व जिल्हा परिषद स्तरावर संगणक तज्ञ नेमण्याबाबत सूचना देण्यात आल्या होत्या. मात्र, त्यातील संगणक ऑपरेटर व संगणक तज्ञ यांचेकडून अपेक्षित असलेली कामे व जबाबदा-या महाऑनलाईनतर्फे जिल्हा परिषद स्तरावर नेमण्यात येणा-या १ प्रोग्रॅमर व ५ डेटा ऑपरेटर, पंचायत समिती स्तरावर नेमण्यात येणा-या २ डेटा ऑपरेटर, १ संगणक तज्ञ व २५ ग्रामपंचायतीसाठी मिळून १ हार्डवेअर इंजिनियर तसेच, प्रत्येक ग्रामपंचायतीस १ डेटा ऑपरेटर ( १००० लोकसंख्येवरील ग्रामपंचायतीसाठी नेमण्यात येणा-या प्रत्येकी १ ऑपरेटर व १००० पेक्षा कमी लोकसंख्या असलेल्या ग्रामपंचायतीसाठी ३ ग्रामपंचायती मिळून १ ऑपरेटर) या मनुष्यबळामार्फत करून घेण्यात येणार आहेत. त्यामुळे पंचायत राज संस्थांनी संगणक ऑपरेटर व संगणक तज्ञ यांची त्यांचे स्तरावर वेगळी नेमणूक करू नये.

ii) ई-पीआरआय प्रकल्पांतर्गत महाऑनलाईन कंपनीतर्फे जिल्हा परिषद/पंचायत समिती व ग्रामपंचायत स्तरावर मनुष्यबळ उपलब्ध करून देण्यात येणार आहे. महाऑनलाईन कंपनीतर्फे जिल्हा परिषद/पंचायत समिती व ग्रामपंचायत स्तरावर उपलब्ध करून देण्यात येणा-या मनुष्यबळाला द्यावयाचा मोबदला व त्याची कार्यपद्धती या परिपत्रकासोबत जोडण्यात आलेल्या **विवरणपत्र -अ** मध्ये देण्यात आली आहे.

त्यानुसार महाऑनलाईन कंपनीस मुख्य कार्यकारी अधिकारी यांनी जिल्हा परिषद स्तरावर व गटविकास अधिकारी यांनी पंचायत समिती स्तरावरून आवश्यक ती रक्कम अदा करावी.


iii) तथापि, संदर्भ क्र.२ च्या शासन परिपत्रकातील तरतूदीनुसार गरज असल्यास ग्रामपंचायतीसाठी मुख्य कार्यकारी अधिकारी, फक्त अकॉउंटंट व ज्युनियर इंजिनियर यांची कंत्राटी पध्दतीने सेवा उपलब्ध करून घेऊ शकतात.



तरी वरील सूचनांचे सर्व जिल्हा परिषदांनी तंतोतंत पालन करावे व त्यानुसार कार्यवाही करावी.

सदरचे शासन परिपत्रक महाराष्ट्र शासनाच्या वेबसाईटवर उपलब्ध असून त्याचा संगणक सांकेतांक क्रमांक-२०११०४३०१८१७५०००१ असा आहे.

महाराष्ट्राचे राज्यपाल यांच्या आदेशानुसार व नावाने ,

  
( सुधीर ठाकरे )  
सचिव  
महाराष्ट्र शासन.

प्रति,

मा.मुख्यमंत्री यांचे प्रधान सचिव

मा.उपमुख्यमंत्री यांचे सचिव

मा.मंत्री (ग्रा.वि.) यांचे खाजगी सचिव

मा. राज्यमंत्री (ग्रा.वि.) यांचे खाजगी सचिव

मा. मुख्य सचिव यांचे स्वीय सहाय्यक.

मा.सचिव (ग्रा.वि. व पं.रा.) यांचे स्वीय सहाय्यक

महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह)

महालेखापाल, महाराष्ट्र - २ (लेखापरीक्षा), नागपूर (पाच जादा प्रतीसह)

सर्व विभागीय आयुक्त.(महसूल)

सर्व जिल्हा परिषदांचे अध्यक्ष.

संचालक तथा मुख्य लेखा परीक्षक, स्थानिक निधी लेखा,महाराष्ट्र राज्य, कोकण भवन, नवी मुंबई.

सर्व उपसचिव, ग्राम विकास व जलसंधारण विभाग, मंत्रालय, मुंबई - ३२

सर्व सहमुख्य लेखा परीक्षक, स्थानिक निधी लेखा (सर्व विभाग)

सर्व जिल्हा परिषदांचे मुख्य कार्यकारी अधिकारी.

सर्व जिल्हा परिषदांचे मुख्य लेखा व वित्त अधिकारी,

सर्व जिल्हा परिषदांचे उपमुख्य कार्यकारी अधिकारी (पंचायत)

सर्व जिल्हा कोषागार अधिकारी

वित्त विभाग (व्यय-१५/अर्थ-१७/ वित्त आयोग कक्ष.)

ग्राम विकास व जलसंधारण विभाग ( सर्व कार्यासने )

निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२

विवरणपत्र -अ

१. जिल्हा परिषद स्तरावर नेमावयाचे मनुष्यबळ, त्यांना द्यावयाचा मोबदला व त्याची कार्यपद्धती -

अ. क्र.	नेमावयाचे मनुष्यबळ	मनुष्यबळाची संख्या	द्यावयाचा प्रतिव्यक्ती प्रतीमाह मोबदला	संदर्भ	मोबदला देण्याची पद्धती.
१	संगणक प्रोग्रॅमर	१	४००००/- + कर	सामान्य प्रशासन विभागाचे परिपत्रक क्र.मातंस/नस्ती-०८/७० दि.२७ जुलै २००९ व दि. २२ मार्च २०११.	जिल्हा परिषद स्तरावरील १३ व्या वित्त आयोगाच्या १०% निधीतून सदर मोबदल्याची रक्कम मुख्य कार्यकारी अधिकारी यांनी महाऑनलाईन कडून मासिक प्रगती अहवाल घेतल्यानंतर संबंधितास अदा करावी.
२	संगणक ऑपरेटर	५	८०००/-+ कर	ग्राम विकास व जसंधारण विभाग शासन परिपत्रक क्र.तेविआ २०१०/प्र.क्र.७३ /वित्त-४ दिनांक ८ डिसेंबर २०१०	जिल्हा परिषद स्तरावरील १३ व्या वित्त आयोगाच्या १०% निधीतून सदर मोबदल्याची रक्कम मुख्य कार्यकारी अधिकारी यांनी महाऑनलाईन कडून मासिक प्रगती अहवाल घेतल्यानंतर संबंधितास अदा करावी.



**२.पंचायत समिती स्तरावर नेमावयाचे मनुष्यबळ त्यांना द्यावयाचा मोबदला व त्याची कार्यपद्धती -**

अ. क्र.	नेमावयाचे मनुष्यबळ	मनुष्यबळाची संख्या	द्यावयाचा प्रतिव्यक्ती प्रतीमाह मोबदला	संदर्भ	मोबदला देण्याची पद्धती.
१	डेटा ऑपरेटर	२	८०००/- + कर	ग्राम विकास व जसंधारण विभाग शासन परिपत्रक क्र.तेविआ २०१०/ प्र.क्र.७३ /वित्त-४ दिनांक ८ डिसेंबर २०१०	पंचायत समिती स्तरावरील १३ व्या वित्त आयोगाच्या २०% निधीतून सदर मोबदल्याची रक्कम गट विकास अधिकारी महाऑनलाईन कडून मासिक प्रगती अहवाल घेतल्यानंतर संबंधितास अदा करावी.
२	संगणक तज्ञ	१	१००००/- + कर	ग्राम विकास व जसंधारण विभाग शासन परिपत्रक क्र.तेविआ २०१०/ प्र.क्र.७३ / वित्त-४ दिनांक ८ डिसेंबर २०१०	पंचायत समिती स्तरावरील १३ व्या वित्त आयोगाच्या २०% निधीतून सदर मोबदल्याची रक्कम गट विकास अधिकारी महाऑनलाईन कडून मासिक प्रगती अहवाल घेतल्यानंतर संबंधितास अदा करावी.
३	हार्डवेअर इंजिनियर	दर २५ ग्रामपंचायतींसाठी १	१००००/- + कर	ग्राम विकास व जसंधारण विभाग शासन परिपत्रक क्र.तेविआ २०१०/ प्र.क्र.७३ / वित्त-४ दिनांक ८ डिसेंबर २०१०	प्रत्येक गट विकास अधिकारी यांनी यासाठी प्रत्येक ग्रामपंचायतींनी देय असणारी रक्कम सदर ग्रामपंचायतींना कळवावी. त्यानंतर सदर २५ ग्राम पंचायतींनी त्यांना मिळालेल्या १३ व्या वित्त आयोगाच्या निधीतून गट विकास अधिका-यांनी कळविलेली रक्कम गट विकास अधिकारी यांच्या १३ व्या वित्त आयोगाच्या खात्यात दरमहा जमा करावी. त्यानंतर गट विकास अधिका-यांनी देय असणारी मोबदल्याची रक्कम महाऑनलाईन कडून मासिक प्रगती अहवाल घेतल्यानंतर संबंधितास अदा करावी.

**३. ग्रामपंचायत स्तरावर नेमावयाचे मनुष्यबळ, त्यांना द्यावयाचा मोबदला व त्याची कार्यपद्धती -**

अ. क्र.	नेमावयाचे मनुष्यबळ	मनुष्यबळाची संख्या	द्यावयाचा प्रतिव्यक्ती प्रतीमाह मोबदला	संदर्भ	मोबदला देण्याची पद्धती.
१	१ हजार पेक्षा जास्त लोकसंख्येच्या ग्रामपंचायतीसाठी:-				
१	१ डेटा ऑपरेटर	१ हजार लोकसंख्येपेक्षा जास्त लोकसंख्येच्या ग्रामपंचायतीसाठी प्रत्येकी १	८००/-+ कर (यात कंड्युमेबल्सचा खर्चही अंतर्भूत आहे.)	ग्राम विकास व जसंधारण विभाग शासन परिपत्रक क्र.तेविआ २०१०/ प्र.क्र.७३/ वित्त-४ दिनांक ८ डिसेंबर २०१०	एका पंचायत समिती अंतर्गत असलेल्या सर्व ग्राम पंचायतींनी त्यांना मिळालेल्या १३ व्या वित्त आयोगाच्या निधीतून गट विकास अधिकारी यांच्या १३ व्या वित्त आयोगाच्या खात्यात दरमहा सदर मोबदल्याची रक्कम जमा करावी. त्यानंतर गट विकास अधिका-यांनी महाऑनलाईन कडून मासिक प्रगती अहवाल घेतल्यानंतर देय असणारी सर्व डेटा ऑपरेटरची मोबदल्याची रक्कम संबंधितांस अदा करावी.
२	१ हजार पेक्षा कमी लोकसंख्येच्या ग्रामपंचायतीसाठी:-				
१	१ डेटा ऑपरेटर	१ हजार पेक्षा कमी लोकसंख्येच्या ३ ग्रामपंचायतीसाठी १	८००/-+ कर (यात कंड्युमेबल्सचा खर्चही अंतर्भूत आहे.)	ग्राम विकास व जसंधारण विभाग शासन परिपत्रक क्र.तेविआ २०१०/ प्र.क्र.७३ / वित्त-४ दिनांक ८ डिसेंबर २०१०	पंचायत समिती अंतर्गत ज्या ३ ग्राम पंचायतीसाठी १ डेटा ऑपरेटर आहे, अशा प्रत्येक ग्राम पंचायतीच्या हिश्याची रक्कम गटविकास अधिकारी यांनी संबंधित ग्रामपंचायतीस कळवावी. त्यानंतर सदर ग्राम पंचायतींनी त्यांना मिळालेल्या १३ व्या वित्त आयोगाच्या निधीतून गट विकास अधिकारी यांच्या १३ व्या वित्त आयोगाच्या खात्यात दरमहा सदर मोबदल्याची रक्कम जमा करावी. गट विकास अधिका-यांनी महाऑनलाईन कडून मासिक प्रगती अहवाल घेतल्यानंतर देय असणारी सर्व डेटा ऑपरेटरची मोबदल्याची रक्कम संबंधितांस अदा करावी.

४. विभागीय स्तरावर नेमावयाचे मनुष्यबळ, त्यांना द्यावयाचा मोबदला व त्याची कार्यपद्धती -

अ. क्र.	नेमावयाचे मनुष्यबळ	मनुष्यबळाची संख्या	द्यावयाचा प्रतिव्यक्ती प्रतीमाह मोबदला	संदर्भ	मोबदला देण्याची पद्धती.
१	नेटवर्क इंजिनियर	प्रत्येक विभागासाठी १	५००००/-+ कर	सामान्य प्रशासन विभागाचे परिपत्रक क्र.मातंसं/ नस्ती-०८/७० दि. २७ जुलै २००९ व दि. २२ मार्च २०११.	एका विभागा अंतर्गत येणा-या सर्व जिल्हा परिषदांनी त्यांच्या हिश्याची रक्कम विभागाच्या मुख्यालय असलेल्या जिल्हा परिषदेच्या १३ व्या वित्त आयोगाच्या खात्यात जमा करावी. सदर जिल्हा परिषदेच्या मुख्य कार्यकारी अधिकारी यांनी महाऑनलाईन कडून मासिक प्रगती अहवाल घेतल्यानंतर देय असणारी मोबदल्याची रक्कम संबंधितांस अदा करावी.